

സ്റ്റാരകം എപ്രകാരമാണോ അതേ അവസ്ഥയിൽ സംരക്ഷിച്ച് നിലനിർത്തുകയാണ് വകുപ്പിന്റെയും പ്രത്യേകിച്ച് ഘടനാസംരക്ഷണ വിഭാഗത്തിന്റെയും പ്രധാന ധർമ്മം. ഓരോ സംരക്ഷിത സ്റ്റാരകത്തിനും സംരക്ഷണം ആവശ്യമായി വരുന്ന സന്ദർഭങ്ങളിലാണ് സംരക്ഷണ ജോലികൾ നടത്താറുള്ളത്. ജീർണ്ണാവസ്ഥയിലേക്ക് മാറിക്കൊണ്ടിരുന്ന സംരക്ഷിത സ്റ്റാരകങ്ങളിൽ സംരക്ഷണ പ്രവൃത്തികൾ നടത്തി പൂർവ്വസ്ഥിതിയിലാക്കുന്നത് വകുപ്പിന്റെ ഒരു തുടർ പ്രവർത്തിയാണ്. നിലവിൽ 185 സംരക്ഷിത സ്റ്റാരകങ്ങളുണ്ട്. ഓരോ സ്റ്റാരകത്തിലും പ്രവൃത്തികൾ ആരംഭിച്ചാൽ നിശ്ചിതസമയത്തിനകം ആയത് പൂർത്തിയാക്കുന്നതിന് വകുപ്പ് ശ്രദ്ധിക്കാറുണ്ട്.

(സി) പുരാവസ്തു മ്യൂസിയങ്ങളും പൈതൃക മ്യൂസിയങ്ങളും കാലോചിതമായി വികസിപ്പിക്കുന്നതിനുള്ള പ്രവർത്തനങ്ങൾ ഏറ്റെടുത്ത് നടത്തുന്നുണ്ടോ; എങ്കിൽ വിശദാംശങ്ങൾ വ്യക്തമാക്കുമോ?

പുരാവസ്തു മ്യൂസിയങ്ങളും പുതിയതായി സജ്ജീകരിക്കുന്ന പൈതൃക മ്യൂസിയങ്ങളും കാലോചിതമായി വികസിപ്പിക്കുന്നതിനുള്ള പ്രവർത്തനങ്ങൾ വകുപ്പ് ഏറ്റെടുത്ത് നടത്തുന്നുണ്ട്. ഇതിൽ മ്യൂസിയങ്ങളുടെയും ഗ്യാലറികളുടെയും നവീകരണം, ആവശ്യമായ ഇടങ്ങളിൽ ഡിജിറ്റൽ സംവിധാനങ്ങൾ ഏർപ്പെടുത്തൽ, സന്ദർശകർക്ക് ആധുനിക രീതിയിലുള്ള സൗകര്യങ്ങൾ ഏർപ്പെടുത്തൽ എന്നിവയ്ക്ക് പ്രാധാന്യം നൽകിയാണ് പദ്ധതികൾ നടപ്പാക്കിവരുന്നത്.

#### വിഴിഞ്ഞം ഗുഹാക്ഷേത്രം

376(4386) ശ്രീ. എം. വിൻസെന്റ്: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം ഗുഹാക്ഷേത്രത്തിന്റെ പൗരാണികത നിലനിർത്തി ക്ഷേത്രം നവീകരിക്കുന്നതിന് പദ്ധതി തയ്യാറാക്കുമോ;

(ബി) കഴിഞ്ഞ അഞ്ചുവർഷത്തിനിടയിൽ വിഴിഞ്ഞം ഗുഹാക്ഷേത്രത്തിന്റെ വികസനത്തിന് വേണ്ടി എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്നും പദ്ധതികൾക്കായി എത്ര തുക ചെലവഴിച്ചുവെന്നും വിശദമാക്കാമോ?

(എ&ബി) വിഴിഞ്ഞം ഗുഹാക്ഷേത്രം കേന്ദ്ര പുരാവസ്തു വകുപ്പിനുകീഴിൽ വരുന്ന ഒരു സംരക്ഷിത സ്റ്റാരകമാണ്. ഇതിന്റെ സംരക്ഷണ ചുമതല കേന്ദ്ര പുരാവസ്തു വകുപ്പിന് ആകയാൽ, പ്രസ്തുത സ്റ്റാരകത്തിന്റെ സംരക്ഷണവുമായി ബന്ധപ്പെട്ട നടപടികൾ കേന്ദ്ര പുരാവസ്തു വകുപ്പാണ് സ്വീകരിച്ചുവരുന്നത്. കേരള പുരാവസ്തു വകുപ്പിന് ഇക്കാര്യത്തിൽ പ്രത്യേക നടപടികൾ സ്വീകരിക്കാൻ നിർവ്വാഹമില്ലാത്തതാണ്.